

೨) ಈ ರಸ್ತೆಗೆ ಡಾಂಬರ ಹಾಕುವ ಕೆಲಸವನ್ನು ಅರ್ಥಿಕ ಪರಿಸ್ಥಿತಿಯುಗುಣವಾಗಿ ಬರುವ ವರ್ಷಗಳಲ್ಲಿ ತೆಗೆದುಕೊಳ್ಳುವುದನ್ನು ಪರಿಶೀಲಿಸಲಾಗುವುದು.

### ಮಾರ್ಕೆಂಡೇಯ ಯೋಜನೆ

(೨೩ರ) ಶ್ರೀ ಎಂ. ಎಲ್. ಮುತ್ತಣ್ಣವರ್ (ಗೋಕಾಕ್).—ಮಾನ್ಯ ಲೋಕೋಪಯೋಗಿ, ಜಲಾನಯನ ಪ್ರದೇಶಾಭಿವೃದ್ಧಿ ಹಾಗೂ ನೀರಾವರಿ ಮಂತ್ರಿಗಳು, ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ ;

೧) ಮಾರ್ಕೆಂಡೇಯ ಯೋಜನೆಯನ್ನು ಕೈಗೆತ್ತಿಕೊಳ್ಳಲಾಗಿದೆಯೇ ;

೨) ಹಾಗಿದ್ದಲ್ಲಿ ಅದು ಯಾವ ಹಂತದಲ್ಲಿದೆ ಹಾಗೂ ಆ ಕೆಲಸವನ್ನು ಯಾವಾಗ ಪ್ರಾರಂಭಿಸಲಾಗುವುದು ;

ಶ್ರೀ ಹೆಚ್. ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು).—

೧) ಇಲ್ಲ.

೨) ಈ ಯೋಜನೆಯ ಸಮೀಪದ ಆನ್ವೇಷಣಾ ಹಂತದಲ್ಲಿದೆ. ಯೋಜನೆಯ ವರದಿಯು ಪೂರ್ಣವಾದ ನಂತರ ಇದನ್ನು ಕೇಂದ್ರ ಸರ್ಕಾರಕ್ಕೆ ಸಹಮತಿಗಾಗಿ ಕಳುಹಿಸಲಾಗುವುದು. ಕೇಂದ್ರ ಸರ್ಕಾರದ ಸಹಮತಿ ಐಡೆದ ನಂತರ ರಾಜ್ಯದ ಹಣಕಾಸಿನ ಸಂಪನ್ಮೂಲಗಳ ಅಧಾರದ ಮೇಲೆ ಈ ಯೋಜನೆಯ ಕಾರ್ಯವನ್ನು ತೆಗೆದುಕೊಳ್ಳಲಾಗುವುದು.

### ಗಮನ ಸೆಳೆಯುವ ಸೂಚನೆ

ಚಿಕ್ಕಮಗಳೂರು ಟೌನಿನಲ್ಲಿ ನೀರಿನ ಅಭಾವವನ್ನು ತಪ್ಪಿಸಲು ರಾಮೇಶ್ವರ ಕೆರೆಯನ್ನು ತುರ್ತಾಗಿ ನಿರ್ಮಾಣ ಮಾಡುವುದು.

ಶ್ರೀ ಐ. ಬಿ. ಶಂಕರ್.—ಅಧ್ಯಕ್ಷರೇ, ಚಿಕ್ಕಮಗಳೂರು ಟೌನಿನಲ್ಲಿ ಕ್ಷಾಮದ ಪರಿಣಾಮ ದಿಂದಾಗಿ ನೀರಿನ ಅಭಾವವನ್ನು ತಪ್ಪಿಸಲು ರಾಮೇಶ್ವರ ಕೆರೆಯನ್ನು ತುರ್ತಾಗಿ ನಿರ್ಮಾಣ ಮಾಡುವ ಅಪಶ್ಯುತತೆಯ ವಿಚಾರದ ಬಗ್ಗೆ ನಗರಾಭಿವೃದ್ಧಿ ಹಾಗೂ ಸಂಸದೀಯ ವ್ಯವಹಾರಗಳ ಮಂತ್ರಿಗಳ ಗಮನವನ್ನು ಸೆಳೆಯುತ್ತೇನೆ.

ಶ್ರೀ ಹೆಚ್. ಡಿ. ದೇವೇಗೌಡ.—ಅಧ್ಯಕ್ಷರೇ, ಇದರ ಬಗ್ಗೆ ಅರ್ಬನ್ ವಾಟರ್ ಸಪ್ಲೈ ಮಂತ್ರಿಗಳು ಉತ್ತರ ಹೇಳುತ್ತಾರೆಂದು ನಾನು ತಿಳಿದುಕೊಂಡಿದ್ದೆ. ಈಗತಾನೇ ನನಗೆ ಫೈಲ್ ಬಂದಿದೆ. ನನಗೆ ಬಂದಿರತಕ್ಕ ವರದಿ ಪ್ರಕಾರ ತಿಳಿಸುತ್ತೇನೆ. ಅದರ ಸ್ಟೆಟ್‌ಮೆಂಟ್ ಕನ್ನಡದಲ್ಲಿ ಇಲ್ಲ. ಇಂಗ್ಲೀಷ್ ನಲ್ಲಿದೆ ಅದರಿಂದ ದಯಮಾಡಿ ಕ್ಷಮಿಸಬೇಕೆಂದು ಕೇಳಿಕೊಂಡು ಮಾನ್ಯ ಸದಸ್ಯರಿಗೆ ವಿವರಣೆಯನ್ನು ಕೊಡುತ್ತೇನೆ.

\* Construction of Shri Rameshwari tank across waste weir in Chickmagalur taluk was administratively approved by the government for Rs. 5.6 lakhs on 8-6-79. The proposal was to irrigate on atchkat of 1 400 acres of wet land. The work was taken up and completed upto bet level. The capacity of the tank and the sanctioned estimate is 75 MCFT. But subsequently the capacity of the tank was proposed to increase upto 125 MCFT to argument water supply to Chickmagalur town. The matter of converting this irrigation

tank into water supply tank to Chickmagalur town was discussed in detail with the officials of the Karnataka Urban Water Supply & Drainage Board. As suggested by the Chief Engineer of the Karnataka Urban Water Supply and Drainage Board that this tank should be converted into water supply tank since this tank is very close to Chickmagalur Town. The Karnataka Urban Water Supply and Drainage Board authorities were requested to examine the feasibility of continuing the work at the cost of Karnataka Urban Water Supply and Drainage Board funds. In the meanwhile the proposals were sent to the Revenue Department for acquiring land for the increased capacity of the tank i.e. 125 MCFT and it is reported that the land acquisition have come upto the award stage. The expenditure incurred so far is Rs. 13.10 lakhs.

The Managing Director, Karnataka Urban Water Supply and Drainage Board in his letter dated 26-4-86 has opened that the proposal of converting the tank as water source to Chickmagalur Town is not feasible and hence he has suggested that the tank may be taken up as irrigation tank only. He has further opined that alternatively the proposal by providing water supply to Chickmagalur Town either from Yagachi or from Somavahini river as a source is under examination by the Karnataka Urban Water Supply and Drainage Board."

ಶ್ರೀ ಐ.ಬಿ. ಶಂಕರ್.—ಅಧ್ಯಕ್ಷರೇ, ಚಿಕ್ಕಮಗಳೂರಿನಲ್ಲಿ ಆಗಿರತಕ್ಕದ್ದು ಪತ್ರಿಕೆಯ ಮುಖಪುಟದಲ್ಲಿ ಬಂದಿರತಕ್ಕದ್ದನ್ನು ತಾವೂ ಸಹ ನೋಡಿರಬಹುದು. ನೀರು ಹೋಗುವುದಕ್ಕೆ ಮಧ್ಯದಲ್ಲಿ ಕಂಬೋಲ್ ವಾಲ್ಟ್ ಬಡಿದು ಹೋಗಿ, ಆ ಜಾನಲ್ ಒಳಗಡೆಯಿಂದ ಹೆಚ್ಚು ನೀರು ನಗ್ಗಿ ಹೋಗುವುದರಿಂದ ಕೆಲವು ದಿನಗಳಲ್ಲಿ ಕೆರೆ ಖಾಲಿಯಾಗುವುದು ಬಂದರೆ ಇದರಿಂದ ಹೆಚ್ಚು ಕಡಿಮೆ ೭೦-೮೦ ಸಾವಿರ ಜನಸಂಖ್ಯೆ ಇರತಕ್ಕ ಚಿಕ್ಕಮಗಳೂರು ಟೌನಿಗೆ ಬಹಳ ತೊಂದರೆಯಾಗುತ್ತದೆ. ಈಗ ತಾವು ಯಂಗಳ ನಾಲೆಯಿಂದ ನೀರು ಕೊಡಬೇಕೆಂದು ಮಾಡಿದ್ದೀರಿ, ಅದಕ್ಕೆ ಒಂದು ಸಪರೇಟ್ ರಿಸರ್ವಾಯ್ಸ್ ಮಾಡಿ ಕೊಡಬೇಕು ಇಲ್ಲದೇ ಹೋದರೆ ಚಿಕ್ಕಮಗಳೂರಿನಲ್ಲಿರತಕ್ಕ ಜನರಲ್ಲರೂ ಇನ್ನು ೬ ತಿಂಗಳಲ್ಲಿ ಚಿಕ್ಕಮಗಳೂರು ಬಿಡತಕ್ಕ ಪರಿಸ್ಥಿತಿ ಉದ್ಭವಿಸುತ್ತದೆ. ಈಗ ಅಲ್ಲಿನ ಪರಿಸ್ಥಿತಿ ಬಹಳ ಬಿಗಡಾಯಿಸಿದೆ. ಅಲ್ಲಿಯ ಜನರಲ್ಲರೂ ನಾನು ಚಿಕ್ಕಮಗಳೂರಿಗೆ ಹೋದರೆ, ನೀವು ವಾಪಸ್ಸು ಹೋಗಿ ಮಂತ್ರಿಗಳಿಂದ ಭರವಸೆ ತೆಗೆದುಕೊಂಡು ಬನ್ನಿ. ಇಲ್ಲದೇ ಹೋದರೆ ನೀವು ಚಿಕ್ಕಮಗಳೂರಿಗೆ ಬರುವುದೇ ಬೇಡ ಎಂದು ಹೇಳುತ್ತಿದ್ದಾರೆ. ಅಲ್ಲಿ ಹಾಹಾಕಾರ ಎದ್ದಿದೆ. ೭೦ ಸಾವಿರ ಜನಸಂಖ್ಯೆ ಇರತಕ್ಕ ಚಿಕ್ಕಮಗಳೂರಿಗೆ ಒಂದು ಶಾಶ್ವತವಾದ ವ್ಯವಸ್ಥೆಯನ್ನು ಮಾಡಿಕೊಡದೇ ಹೋದರೆ ಚಿಕ್ಕಮಗಳೂರಿನ ಜನತೆ ಬದುಕುವುದು ಕಷ್ಟವಾಗುತ್ತದೆ. ಇದು ಹುಡುಗಾಟದ ಪ್ರಶ್ನೆಯಾಗಿಲ್ಲ. ಇದರ ಇದರಿಂದ ಬಗ್ಗೆ ಮಾನ್ಯ ಮಂತ್ರಿಗಳು ದೀರ್ಘವಾಗಿ ಆಲೋಚನೆ ಮಾಡಿ ಮಾಡಿಕೊಡಬೇಕು. ಈಗಾಗಲೇ ಮಾನ್ಯ ಗೋವಿಂದೇ ಗೌಡರು, ಮಾನ್ಯ ಜಾಲಪ್ಪನವರು, ಮಾನ್ಯ ಲಕ್ಷ್ಮೀಸಾಗರೇವರು ಕೆರೆಯ ಪರಿಸ್ಥಿತಿಯನ್ನು ನೋಡಿ ಕೊಂಡು ಬಂದಿದ್ದಾರೆ. ಇದರ ಬಗ್ಗೆ ಹೆಚ್ಚು ಹೇಳಬೇಕಾದ್ದು ಬೇಕು ಇಲ್ಲ. ಆದ್ದರಿಂದ, ಮಾನ್ಯ ಮಂತ್ರಿಗಳು ಇದರ ಬಗ್ಗೆ ದೀರ್ಘವಾಗಿ ಆಲೋಚನೆ ಮಾಡಿ ಕಾರ್ಯಕ್ರಮ ಕೈಗೊಳ್ಳಬೇಕೆಂದು ಪ್ರಾರ್ಥನೆ ಮಾಡಿಕೊಳ್ಳುತ್ತೇನೆ.

ಶ್ರೀ ಹೆಚ್.ಡಿ. ದೇವೇಗೌಡ.—ಅಧ್ಯಕ್ಷರೇ, ಸನ್ಮಾನ್ಯ ಸದಸ್ಯರು ಹೇಳತಕ್ಕದ್ದರಲ್ಲಿ ಸತ್ಯಾಂಶ ಇದೆ. ಚಿಕ್ಕ ಮಗಳೂರು ಟೌನಿನಲ್ಲಿ ಕುಡಿಯುವ ನೀರಿನ ಬಗ್ಗೆ ದೊಡ್ಡ ಸಮಸ್ಯೆ ಇದೆ. ಅದು ಗೊತ್ತಿದೆ. ಹಿರೇಕಳಲೆ ಟ್ಯಾಂಕ್ ಕರ್ನಾಟಕ ಅರ್ಬನ್ ವಾಟರ್ ಸಪ್ಲೈ ಅಂಡ್ ಡ್ರೈನೇಜ್ ಬೋರ್ಡ್ ಮೈನ್‌ಚೇ ನೆನ್ಸ್‌ನ ವ್ಯಾಪ್ತಿಯಲ್ಲಿ ಇದೆ. ಈಗ ಮಾನ್ಯ ಸಾಗರ್ ಅವರು ಬಂದಿದ್ದಾರೆ. ಇವೊತ್ತು ಅವರ ಇಲಾಖೆಯ ಬೇಡಿಕೆಗಳು ಮುಗಿದ ಮೇಲೆ, ಮಾನ್ಯ ಸದಸ್ಯರನ್ನು ಕರೆಯಿಸಿ, ಇದರ ಬಗ್ಗೆ ಅತ್ಯಂತ ತುರ್ತು ಕ್ರಮ ತೆಗೆದುಕೊಳ್ಳುತ್ತಾರೆ, ನೀರಾವರಿ ಮತ್ತು ಕೆರೆಗೆ ಸಂಬಂಧಪಟ್ಟಂತೆ ನನ್ನ ಸಹಾಯ ಬೇಕಾದರೆ, ನಾನು ಅವರು ಇಬ್ಬರೂ ಕಂಠಿತುಕೊಂಡು ಸಮಾಲೋಚನೆ ಮಾಡಿ, ಸಮಸ್ಯೆ ಬಗೆಹರಿಸಲಿಕ್ಕೆ ಏನು ಸಾಧ್ಯ ಇದೆ ಅದನ್ನು ಮಾಡ ಬೇಕಾಗುತ್ತದೆ.

(ii) ಹೊಸದುರ್ಗ ತಾಲ್ಲೂಕು ಕಂಚೀಪುರ ಗ್ರಾಮದ ರೈತರನ್ನು ಒಕ್ಕಲೆಬ್ಬಿಸಲು ಉದ್ದೇಶಿಸಿರುವುದು

ಶ್ರೀ ವೇದಾಂತ ಹೆಮ್ಮಿಗೆ.—ಅಧ್ಯಕ್ಷರೇ, ಹೊಸದುರ್ಗ ತಾಲ್ಲೂಕಿನ ಕಂಚೀಪುರ ಗ್ರಾಮದ ರೈತ ರನ್ನು ಒಕ್ಕಲೆಬ್ಬಿಸಲುದ್ದೇಶಿಸಿರುವ ವಿಚಾರದ ಬಗ್ಗೆ ಕಂದಾಯ ಹಾಗೂ ಯೋಜನಾ ಮಂತ್ರಿಗಳ ಗಮನ ಸೆಳೆಯುತ್ತೇನೆ.

ಶ್ರೀ ಕೆ.ಪಿ.ರೇಗೌಡ.—ನಾನೂ ಮಾನ್ಯ ಮಂತ್ರಿಯವರ ಗಮನ ಸೆಳೆಯುತ್ತೇನೆ.

ಶ್ರೀ ಎಸ್.ಆರ್. ಬೊಮ್ಮಾಯಿ (ಕಂದಾಯ ಮತ್ತು ಯೋಜನಾ ಮಂತ್ರಿಗಳು).—

ಹೊಸದುರ್ಗ ತಾಲ್ಲೂಕಿನ ಕಂಚೀಪುರ ಗ್ರಾಮದ ಸ. ನಂ. ೧೨೨ ಅರಣ್ಯ ಭೂಮಿಯಾಗಿದ್ದು ಸರ್ಕಾರದ ಆದೇಶದ ನಂ. ಎಎಫ್‌ಡಿ ೧೪೮ ಎಫ್‌ಜಿಎಲ್ ೬೪ ದಿನಾಂಕ ೧೬-೨-೬೪ರ ಅನ್ವಯ ೩೧೦ ಎಕರೆ ಬಿಡುಗಡೆಯಾಗಿ ಕಂದಾಯ ಇಲಾಖೆಯ ವಶಕ್ಕೆ ತೆಗೆದುಕೊಂಡಿರುತ್ತದೆ. ಸದರಿ ೩೧೦ ಎಕರೆ ಜಮೀನಿನಲ್ಲಿ ೧೦೦ ಎಕರೆ ಮಾತ್ರ ಸಾಗುವಳಿಗೆ ಯೋಗ್ಯವಾಗಿದ್ದರಿಂದ ದಿನಾಂಕ ೧೬-೬-೬೬ರಲ್ಲಿ ೫೫ ಜನಗಳಿಗೆ ತಲಾ ೨ ಎಕರೆ ಜಮೀನನ್ನು ಮಂಜೂರು ಮಾಡಲಾಗಿತ್ತು.

ಮೇಲ್ಕಂಡ ೫೫ ಜನರಲ್ಲಿ ೨೦ ಜನಗಳಿಗೆ ವಿಧಿ೩೬೬ ಕಿಮ್ಪತ್ತನ್ನು ಶೇ. ೭೫ ರಷ್ಟನ್ನು ಕಡೆಮೆ ಮಾಡಿ ಸಾಗುವಳಿ ಪತ್ರ ಪಡೆಯಲು ತಿಳುವಳಿಕೆ ಕೊಟ್ಟಾಗ್ಯೂಸ್ಕಪ ಅವರುಗಳು ಬಂದು ಸಾಗುವಳಿ ಪತ್ರ ಪಡೆಯದಿರುವ ಕಾರಣ ಅವರ ಮಂಜೂರಾತಿಯನ್ನು ವಜಾ ಮಾಡಲಾಗಿದೆ. ಸದರಿ ಜಮೀನನ್ನು ಮಂಜೂರುದಾರರು ಹಾಗೂ ಮಂಜೂರಾತಿ ವಜಾ ಆಗಿರುವವರಾರು ಸಾಗುವಳಿ ಮಾಡಿರುವುದಿಲ್ಲ. ಆದ್ದರಿಂದ ಮಂಜೂರುದಾರರನ್ನು ಒಕ್ಕಲೆಬ್ಬಿಸುವ ಬಗ್ಗೆ ಯಾವತ್ತೆವಾವನ್ನು ಕೈಗೊಂಡಿರುವುದಿಲ್ಲ ಹಾಗೂ ಒಕ್ಕಲೆಬ್ಬಿಸುವ ಪ್ರಶ್ನೆಯೇ ಉದ್ಭವಿಸುವುದಿಲ್ಲ. ಸದರಿ ವಿಷಯದಲ್ಲಿ ಕಾನೂನಿನ ರೀತ್ಯ ಮುಂದಿನ ಕ್ರಮ ತೆಗೆದುಕೊಳ್ಳಲಾಗುವುದು.

ಶ್ರೀ ವೇದಾಂತ ಹೆಮ್ಮಿಗೆ.—ಅಧ್ಯಕ್ಷರೇ ೧೯೬೯ರಲ್ಲಿ ಈ ಜನರಿಗೆ ತಲಾ ಎರಡು ಎಕರೆ ಜಮೀನು ಹಂಚಿಕೆಯಾಗಿ ಸಾಗುವಳಿ ಚೀಟಿಯನ್ನು ಎಲ್ಲರೂ ತೆಗೆದುಕೊಂಡಿದ್ದಾರೆ. ಹಣ ಕೂಡ ಕೊಟ್ಟಿದ್ದಾರೆ. ಅವರು ಆಪ್‌ಸೆಟ್ ಪ್ರೈಸ್ ೬೦ ರೂಪಾಯಿಗಳ ರೀತಿಯಲ್ಲಿ ಹಣವನ್ನು ಟ್ರಿಬರಿಗೆ ಕಟ್ಟಿದ್ದಾರೆ. ಸಾಗು ವಳಿ ಚೀಟಿ ತೆಗೆದುಕೊಂಡಿದ್ದಾರೆ. ೧೫ ವರ್ಷದಿಂದ ವ್ಯವಸಾಯ ಮಾಡಿದ್ದಾರೆ. ಅವರು ನಮ್ಮ ಜಮೀನು ಸರ್ವೆ ಮಾಡಿಕೊಡಿ ಎಂದು ಸರ್ವೆ ಡಿಪಾರ್ಟ್‌ಮೆಂಟಿಗೆ ಕೇಳಿದ್ದರೂ ಅವರು ಸರ್ವೆ ಮಾಡಿ ಕೊಟ್ಟಿಲ್ಲ. ಆದ್ದರಿಂದ, ಅವರು ಕೋರ್ಟಿಗೆ ಮೊರೆ ಹೋಗಿದ್ದಾರೆ. ಒಂದು ತಿಂಗಳಲ್ಲಿ ಜಮೀನನ್ನು ಅಳತೆ ಮಾಡಿಕೊಡಬೇಕೆಂದು ಆದೇಶ ಕೊಟ್ಟರೂ ಅಲ್ಲಿರತಕ್ಕ ರೈತರಿಗೆ ಇನ್ನೂ ಜಮೀನು ಅಳತೆ ಮಾಡಿ ಕೊಟ್ಟಿಲ್ಲ. ಇದೇ ಸಂದರ್ಭದಲ್ಲಿ ಶೆಟ್ಟಿನಹಳ್ಳಿ ರುದ್ರಪ್ಪ ಮತ್ತು ಶಂಬುಲಿಂಗಪ್ಪ ಎಂಬುವವರಿಗೆ ೨೦-೫ ಎಕರೆ ಜಮೀನನ್ನು ಆದೇ ಸರ್ವೆ ನಂಬರಿನಲ್ಲಿ ಕೇವಲ ಒಂದು ತಿಂಗಳಲ್ಲಿ ಅಳತೆ ಮಾಡಿಕೊಟ್ಟಿದ್ದಾರೆ. ಯಾರು ೧೫ ವರ್ಷಗಳಿಂದ ವ್ಯವಸಾಯ ಮಾಡುತ್ತಿದ್ದರು ಅವರಿಗೆ ಜಮೀನನ್ನು ಅಳತೆ ಮಾಡಿಕೊಟ್ಟಿಲ್ಲ. ಉದ್ದೇಶ ಏನೆಂದರೆ, ಯಾರು ೨೦-೨೫ ಎಕರೆ ಜಮೀನು ಅಳತೆ ಮಾಡಿಕೊಂಡಿದ್ದಾರೆ, ಅವರು ಈ ಜಮೀನು ಪಡೆಯಲಿಕ್ಕೆ ಒತ್ತಾಯ ಮಾಡುತ್ತಿದ್ದಾರೆ. ಶಂಬುಲಿಂಗಪ್ಪ ಮತ್ತು ರುದ್ರಪ್ಪನವರಿಗೆ ಯಾವ ಆಧಾರದ ಮೇಲೆ ಜಮೀನು ಅಳತೆ ಮಾಡಿಕೊಟ್ಟಿರು? ಅವರು ಪೊಲಿಟಿಕಲ್ ಸಫರರ್ಸ್ ಅಥವಾ ಎಕ್ಸ್‌ ಸರ್ವಿಸ್‌ಮೆನ್ ಆಗಿದ್ದಾರೆಯೇ ಇದರ ಬಗ್ಗೆ ಮಾನ್ಯ ಸಚಿವರು ಉತ್ತರ ಕೊಡಬೇಕು.